

មានភារកិច្ចអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៥ ខែ មីនា ឆ្នាំ ១៩៩៩

នាយករដ្ឋមន្ត្រី

ហត្ថលេខា និង ត្រា

ហ៊ុន សែន

បានយកសេចក្តីជំរាបជូនសម្តេចនាយករដ្ឋមន្ត្រី

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ហត្ថលេខា

គាត ឈន

រដ្ឋមន្ត្រី

ក្រសួងកសិកម្ម រុក្ខាប្រមាញ់ និងនេសាទ

ហត្ថលេខា

ឈន សុខ

\*\*\*

អនុក្រឹត្យលេខ ១៥ អនក្រ.បក

ស្តីពីការបង្កើត ចំការកៅស៊ូត្រួត

ជាក្រឹស្ថានសាធារណៈមានលក្ខណៈសេដ្ឋកិច្ច

\*\*\*

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងកសិកម្ម រុក្ខា ប្រមាញ់ និង នេសាទ
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ ១៩៩៥ ដែលប្រកាសឱ្យប្រើច្បាប់ ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- បានឃើញព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីលក្ខន្តិកៈទូទៅនៃសហគ្រាសសាធារណៈ

- បានឃើញអនុក្រឹត្យលេខ ៤១ អនក្រ.បក ចុះថ្ងៃទី ៦ ខែ សីហា ឆ្នាំ ១៩៩៧ ស្តីពីការអនុវត្តន៍ព្រះរាជក្រមលក្ខន្តិកៈទូទៅនៃសហគ្រាសសាធារណៈ
- តាមសំណើរួមរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
- បានការយល់ព្រមពី គណៈរដ្ឋមន្ត្រី ក្នុងសម័យពេញអង្គ ថ្ងៃទី ១៩ ខែ កុម្ភៈ ឆ្នាំ ១៩៩៩

ជំពូក ១

បទបញ្ញត្តិទូទៅ

មាត្រា ១.- ត្រូវបានកែប្រែអង្គការស្ថាប័នសេដ្ឋកិច្ចដែលមានឈ្មោះ ក្រុមហ៊ុនចំការកៅស៊ូក្រែកឲ្យទៅជា គ្រឹះស្ថានសាធារណៈមានលក្ខណៈសេដ្ឋកិច្ច ដែលពិពេលនេះតទៅមានឈ្មោះថា ចំការកៅស៊ូក្រែក សរសេរកាត់ “ ច ក ក ” ដែលស្ថិតក្រោមអាណាព្យាបាលបច្ចេកទេសនៃក្រសួងកសិកម្ម រុក្ខាប្រមាញ់ និង នេសាទ និងក្រោមអាណាព្យាបាលហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ។

- ចំការកៅស៊ូក្រែក មានទិស្នាក់ការស្ថិតនៅទីរួមស្រុកពញាក្រែក ខេត្តកំពង់ចាម ។
- ចំការកៅស៊ូក្រែក គឺជានីតិបុគ្គលប្រកបដោយស្វ័យភាព ផ្នែករដ្ឋបាល និង ផ្នែកហិរញ្ញវត្ថុ ។

មាត្រា ២.- ចំការកៅស៊ូក្រែក មានកម្មវត្ថុសំខាន់ៗ ធ្វើអាជីវកម្ម-ផលិតកម្ម ដាំដុះលើវិស័យកៅស៊ូ ដើម្បីបំពេញនូវកម្មវត្ថុខាងលើនេះ ចំការកៅស៊ូក្រែក មានភារកិច្ច និង កាតព្វកិច្ចដូចខាងក្រោម ៖

- កំណត់ផែនការអភិវឌ្ឍន៍ ក្នុងក្របខ័ណ្ឌនៃការតំរូវទិសដោយរាជរដ្ឋាភិបាល ។
- គ្រប់គ្រងទទួលខុសត្រូវ និងប្រើប្រាស់ឲ្យមានប្រសិទ្ធភាព នូវធនធានដីធ្លី ដើមកៅស៊ូ និងទ្រព្យសម្បត្តិ (ចលនទ្រព្យ និងអចលនទ្រព្យ) មានស្រាប់ដែលរដ្ឋប្រគល់ឲ្យ ។
- កសាងគំរោងផែនការ អាជីវកម្ម-ផលិតកម្ម ដាំដុះកូនកៅស៊ូ សំណង់គ្រឿងចក្ររយៈពេលខ្លី មធ្យម វែង ។
- អនុវត្តការងារអាជីវកម្ម ផលិតកម្ម និង ដាំដុះ ទៅតាមបទដ្ឋានកំណត់នៃបច្ចេកទេសកៅស៊ូ ដើម្បីធានាបរិមាណ គុណភាព និង ប្រសិទ្ធភាពសេដ្ឋកិច្ច ។
- ធានា និង ពង្រីកដើមទុនដែលរដ្ឋប្រគល់ឲ្យ ក្រោមរូបភាពវិនិយោគភាគហ៊ុនរបស់ខ្លួន ទៅលើការងារធ្វើអាជីវកម្ម និងពង្រីកផ្ទៃដីដាំដុះដំណាំកៅស៊ូ ។
- គ្រប់គ្រងសន្តិសុខ ការវេចខ្ចប់ ការបើកដាក់ ការឆ្លងកាត់ និងការបំពេញបែបបទផ្សេងៗ ដែលពាក់ព័ន្ធក្នុងការធ្វើអាជីវកម្ម-ផលិតកម្ម ។

- លើកគំរោងក្នុងការលក់ និងការនាំចេញផលិតផលកៅស៊ូ និងការនាំចូលនូវសំរារ: បរិក្ខារ មធ្យោបាយផ្សេងៗ សំរាប់បំបែកវារីវារីអាជីវកម្ម-ផលិតកម្មដាំដុះកៅស៊ូ ។
- អាចប្រមូលទិញទឹកជីវកៅស៊ូពីចំការកៅស៊ូគ្រួសារ ។
- ចាត់ចែងការងារអភិវឌ្ឍន៍ធនធានមនុស្ស និងផ្សព្វផ្សាយ គ្រូបង្រៀនបច្ចេកទេសទំនើបៗ តាមរូបភាពសហប្រតិបត្តិការ ។
- អនុវត្តច្បាប់ ស្តីពីការការពារធនធានធម្មជាតិ និងបរិស្ថាន ។
- ជួយរាល់កិច្ចប្រតិបត្តិការ បច្ចេកទេស ហិរញ្ញវត្ថុ, ពាណិជ្ជកម្ម ដែលពាក់ព័ន្ធដល់កម្មវត្ថុ ឬដែលចាំបាច់ដល់ការប្រព្រឹត្តិទៅរបស់សហគ្រាស ។

មាត្រា ៣ . ក្នុងកិច្ចប្រតិបត្តិការរបស់ខ្លួន ចំការកៅស៊ូត្រួត ត្រូវប្រកាន់គោលការណ៍ និងរបៀបប្រកបកិច្ចការដូច គ្នានឹងពាណិជ្ជកម្មទូទៅ ។ ក្នុងន័យនេះ ចំការកៅស៊ូត្រួត ត្រូវទទួលស្វ័យភាពយ៉ាងទូលាយ ដើម្បីដឹកនាំចាត់ចែងសកម្មភាពរបស់ខ្លួនក្នុងគោលដៅបំពេញបេសកកម្មមានប្រសិទ្ធភាព និងធ្វើ យ៉ាងណាឲ្យយេតិកភ័ណ្ណរបស់ខ្លួនបានគងវង្ស និងមានការរីកចម្រើន ។

មាត្រា ៤ . ចំការកៅស៊ូត្រួត ត្រូវបានគ្រប់គ្រងដោយបទបញ្ញត្តិដូចតទៅ ៖

- ១-ព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ ១៩៩៦ ស្តីពីលក្ខន្តិកៈទូទៅ នៃសហគ្រាសសាធារណៈ
- ២-អនុក្រឹត្យស្តីពីការបង្កើត ចំការកៅស៊ូត្រួត
- ៣-លក្ខន្តិកៈ ចំការកៅស៊ូត្រួត
- ៤-ច្បាប់ និងបទបញ្ជាពាក់ព័ន្ធក្រុមហ៊ុនពាណិជ្ជកម្មចំពោះបទបញ្ញត្តិទាំងឡាយ ដែលពុំផ្ទុយទៅនឹង អត្ថបទខាងលើ ។

មាត្រា ៥ . ចំការកៅស៊ូត្រួត ត្រូវបង់ពន្ធអាករស្របតាមច្បាប់ និងបទបញ្ជាជាធរមាន ។

មាត្រា ៦ . ដើមទុនដំបូងនៃ ចំការកៅស៊ូត្រួត ត្រូវកំណត់ឡើងតាមតុល្យការដំបូង ដែលបានទទួលការឯកភាព ពីក្រសួងកសិកម្ម រុក្ខា ប្រមាញ់ និងនេសាទ និង ក្រសួងសេដ្ឋកិច្ច និង ហិរញ្ញវត្ថុ ។

-ពេលដែលអនុក្រឹត្យនេះចូលជាធរមាន ចំការកៅស៊ូត្រួត ត្រូវចាត់ទុកជាម្ចាស់កម្មសិទ្ធិពេញច្បាប់ ជំនួសរដ្ឋលើទ្រព្យសម្បត្តិទាំងអស់ដែលបានកត់ត្រាក្នុងបញ្ជីសារពើភ័ណ្ណ ។

មាត្រា ៧ . បុគ្គលិករបស់ ចំការកៅស៊ូត្រួត ត្រូវបានជ្រើសរើសពីក្នុងចំណោមមន្ត្រីរាជការដែលមានស្រាប់នៃ ក្រុមហ៊ុនចំការកៅស៊ូព្រែក ។

បុគ្គលិករបស់ ចំការកៅស៊ូត្រួត ត្រូវគ្រប់គ្រងដោយលក្ខន្តិកៈដោយឡែកដែលអនុម័តដោយ ក្រុមប្រឹក្សាភិបាល ។

**ជំពូក ២**

**ការដឹកនាំទីតាំងត្រួតពិនិត្យ**

**មាត្រា ៨ .- ចំការកៅស៊ូត្រួតពិនិត្យ** ត្រូវដឹកនាំដោយក្រុមប្រឹក្សាភិបាល ដែលមានសិទ្ធិបំបែកធនធាន ដើម្បីបំពេញ ការងារក្នុងក្របខ័ណ្ឌ នៃបទបញ្ញត្តិ នៃអនុក្រឹត្យនេះ និងបទបញ្ជាផ្ទៃក្នុងរបស់ខ្លួន ។

- ក្រុមប្រឹក្សាភិបាលមានសមាសភាពដូចខាងក្រោម ៖

- + ប្រធានអគ្គនាយក ចំការកៅស៊ូត្រួតពិនិត្យ ១ រូប ជាប្រធាន
- + តំណាងក្រសួងកសិកម្ម រុក្ខាប្រមាញ់ និងនេសាទ ១ រូប ជាសមាជិក
- + តំណាងទីស្តីការគណៈរដ្ឋមន្ត្រី ១ រូប ជាសមាជិក
- + តំណាងក្រសួងសេដ្ឋកិច្ច និងហិរញ្ញវត្ថុ ១ រូប ជាសមាជិក
- + អភិបាលខេត្តកំពង់ចាម ឬតំណាង ១ រូប ជាសមាជិក
- + តំណាងអគ្គនាយកដ្ឋានចំការកៅស៊ូ ១ រូប ជាសមាជិក
- + តំណាងនិយោជិតរបស់ ចំការកៅស៊ូត្រួតពិនិត្យ ១ រូប ជាសមាជិកស្វ័យប្រវត្តិ

**មាត្រា ៩ .- សមាជិកក្រុមប្រឹក្សាភិបាល** ត្រូវបានជ្រើសរើសក្នុងចំណោមមន្ត្រីដែលសកម្ម ធ្លាប់បានបំពេញការងារ យ៉ាងតិច ០៥ (ប្រាំ) ឆ្នាំ ឬជាឥស្សរជនដែលមានអាយុមិនលើសពី ៦៥ ឆ្នាំ និងមានបទពិសោធន៍ ការងារគ្រប់គ្រាន់ ព្រមទាំងមានជំនាញខ្ពស់ ក្នុងវិស័យសេដ្ឋកិច្ច វិទ្យាសាស្ត្រ ឬនីតិសាស្ត្រ ដែលមានសញ្ជាតិខ្មែរ និងពុំដែលទទួលទណ្ឌកម្មពីបទមជ្ឈិមឡើងទៅ ។

- សមាជិកក្រុមប្រឹក្សាភិបាល ត្រូវតែងតាំងដោយអនុក្រឹត្យស្របច្បាប់អាណត្តិ ៣ឆ្នាំ ។ អាណត្តិនេះ អាចបញ្ចប់បានគ្រប់ពេលវេលានិងអាចបន្តទៀតបានដោយអនុក្រឹត្យតាមសំណើរបស់ក្រសួង ឬ អាជ្ញាធរដែលខ្លួនតំណាងឲ្យ ។

- តំណាងនិយោជិតត្រូវជ្រើសរើសដោយបោះឆ្នោតក្នុងចំណោមនិយោជិត ចំការកៅស៊ូត្រួតពិនិត្យ

**មាត្រា ១០ .- ក្រុមប្រឹក្សាភិបាលមានសិទ្ធិពេញលេញ ដើម្បីសំរេចក្នុងនាម ចំការកៅស៊ូត្រួតពិនិត្យ** ក្នុងការរៀបចំ លិខិតស្នាម និងរាល់ឯកសារផ្សេងៗ ដែលទាក់ទងនឹងកម្មវត្ថុរបស់សហគ្រាសស្របតាមច្បាប់ជា ធរមាន ។

ជាអាទិ៍ក្រុមប្រឹក្សាភិបាលមានតួនាទី ៖

- ១- ផ្តល់ការយល់ព្រមលើគំរោងផែនការ របស់សហគ្រាសដូចមានចែងក្នុងមាត្រា១៩ នៃ អនុក្រឹត្យនេះ ។
- ២- វាយតម្លៃរៀងរាល់ពេល នូវលទ្ធផលដែលបានគ្រោងទុក ព្រមទាំងចាត់វិធានការដើម្បី កែសម្រួលឲ្យបានសមស្របតាមសភាពការណ៍ ។

៣- ផ្តល់ការយល់ព្រមលើតុល្យការនិងគណនីប្រចាំឆ្នាំ និងរបាយការណ៍សកម្មភាពរបស់  
ចំការកៅស៊ូត្រួត ។

៤- សំរេចតាមសំណើរបស់អគ្គនាយក នូវរចនាសម្ព័ន្ធ និងលក្ខន្តិកៈផ្ទៃក្នុងរបស់ ចំការកៅ  
ស៊ូត្រួត ព្រមទាំងលក្ខន្តិកៈបុគ្គលិក កាំប្រាក់បៀវត្ស ប្រាក់រង្វាន់ ប្រាក់ឧបត្ថម្ភផ្សេងៗ  
សំរាប់បុគ្គលិក ដោយអនុលោមតាមច្បាប់ និងបទបញ្ញត្តិ ទាំងឡាយជាធរមាន ។

៥- ផ្តល់ការយល់ព្រមលើកិច្ចសន្យាដែល ចំការកៅស៊ូត្រួត ជាភាគីស្របតាមលក្ខខណ្ឌ និង  
បែបបទដូចមានគ្រោងក្នុងបទបញ្ញត្តិជាធរមាន ស្តីពីកិច្ចសន្យាដែលចុះដោយសហគ្រាស  
សាធារណៈ ។

៦- សំរេច បង្កើត ហើក ឬ បិទ ការិយាល័យ និងទីភ្នាក់ងារ គ្រប់ទីកន្លែងរបស់ ចំការកៅស៊ូ  
ត្រួត តាមការវិនិច្ឆ័យរបស់ខ្លួន ។

៧- សំរេចលើលទ្ធកម្ម តាមប្រកាសលេខ ៩៩៧ សហវ ចុះថ្ងៃទី១៧ ខែធ្នូ ឆ្នាំ១៩៩៧ ស្តីពី  
លទ្ធកម្មសហគ្រាសសាធារណៈ ។

មាត្រា ១១ - ក្រុមប្រឹក្សាភិបាលបើកអង្គប្រជុំគ្រប់ពេល អាស្រ័យដោយអត្ថប្រយោជន៍នៃសហគ្រាស តាមការ  
អញ្ជើញរបស់ប្រធាន ឬ តាមសំណើនៃសមាជិកដែលមានបីនាយកយ៉ាងតិច ក្នុងចំណោម  
សមាជិកទាំងអស់ ។

- ទោះយ៉ាងណាក៏ដោយ ក្រុមប្រឹក្សាភិបាលត្រូវធ្វើការប្រជុំយ៉ាងតិច១ដង ក្នុងរយៈពេលបីខែ ។  
ក្នុងករណីប្រធានមានធុរៈ ត្រូវជ្រើសរើសសមាជិកណាម្នាក់តាមការបោះឆ្នោតក្នុងចំណោម  
សមាជិកក្រុមប្រឹក្សាភិបាលរួចមាន ដើម្បីដឹកនាំការប្រជុំ ។

- ក្រុមប្រឹក្សាភិបាលត្រូវពិភាក្សាលើបញ្ហាទាំងឡាយដែលស្ថិតក្នុងក្របខ័ណ្ឌរបស់ខ្លួន ។

- របៀបវារៈនៃការប្រជុំ ព្រមទាំងឯកសារទាក់ទងទាំងឡាយត្រូវផ្ញើជូនសមាជិកក្រុមប្រឹក្សាភិបាល  
គ្រប់រូប និងមន្ត្រីត្រួតពិនិត្យរដ្ឋឲ្យបានយ៉ាងតិច ១០ថ្ងៃ មុនពេលបើកអង្គប្រជុំ ។

- កិច្ចប្រជុំរបស់ក្រុមប្រឹក្សាភិបាលអាចប្រព្រឹត្តទៅបាន លុះណាតែមានវត្តមានសមាជិកយ៉ាងតិចប្រាំ  
នាយករួមទាំងប្រធានអង្គប្រជុំផង ។ បើសិនជាមិនគ្រប់ក្រុមទេការប្រជុំត្រូវលើកទៅ ១៥ថ្ងៃក្រោយ  
ទៀត ដើម្បីពិភាក្សាឡើងវិញលើបញ្ហាតាមរបៀបវារៈដដែល ។ កិច្ចប្រជុំលើកក្រោយនេះពុំបាច់  
ទាមទារក្រុមទេ ។

- សេចក្តីសំរេចទាំងឡាយរបស់ក្រុមប្រឹក្សាភិបាលអាចយកជាការបាន លុះត្រាតែមានការអនុម័ត  
ដោយសំលេងភាគច្រើននៃសមាជិកអង្គប្រជុំ ។ បើសិនជាការចែកសំឡេងមានចំនួនស្មើគ្នា  
សំឡេងរបស់ប្រធានក្រុមប្រឹក្សាភិបាល ឬ ប្រធានអង្គប្រជុំត្រូវចាត់ទុកជាឧត្តមាននិរាត ។

**មាត្រា ១២.** សេចក្តីសម្រេចនៃក្រុមប្រឹក្សាភិបាលត្រូវកត់ត្រាក្នុងកំណត់ហេតុមួយ ដែលត្រូវបញ្ជូនទៅក្រសួងកសិកម្ម រុក្ខាប្រមាញ់ និងនេសាទ ក្រសួងសេដ្ឋកិច្ច និងហិរញ្ញវត្ថុ សមាជិកក្រុមប្រឹក្សាភិបាលម្នាក់ៗ និងមន្ត្រីត្រួតពិនិត្យរដ្ឋ ព្រមទាំងស្ថាប័នដទៃទៀតដែលមានចែងក្នុងមាត្រា ២៥ នៃអនុក្រឹត្យនេះក្នុងរយៈពេល ១៥ ថ្ងៃយ៉ាងយូរចាប់ពីថ្ងៃប្រជុំ ។

កំណត់ហេតុដើម ត្រូវមានចុះហត្ថលេខាដោយប្រធាន សមាជិករដ្ឋកោសល និងលេខាធិការអង្គប្រជុំ ដែលជ្រើសរើសដោយប្រធានអគ្គនាយក **ទំនារកោស្រីត្រួត** ។

**មាត្រា ១៣.** ប្រធានអគ្គនាយកមានភារកិច្ចជាអ្នកគ្រប់គ្រងជាប្រក្រតីនៃ **ទំនារកោស្រីត្រួត** និងត្រូវបានតែងតាំងសំរាប់អាណត្តិ ៣ឆ្នាំ ដោយអនុក្រឹត្យតាមសំណើរបស់ក្រសួងកសិកម្ម រុក្ខាប្រមាញ់ និងនេសាទ ។

**មាត្រា ១៤.** ក្រុមប្រឹក្សាភិបាលប្រគល់ជូន ប្រធានអគ្គនាយកនូវអំណាចចាំបាច់ សំរាប់ដំណើរការប្រចាំថ្ងៃ ដើម្បីមានលទ្ធភាពគ្រប់គ្រាន់សំរាប់ដឹកនាំសហគ្រាសស្របតាមច្បាប់ និងការណែនាំរបស់ក្រុមប្រឹក្សាភិបាល ។

**ក្នុងក្របខ័ណ្ឌនេះប្រធានអគ្គនាយកត្រូវ៖**

- ១-រៀបចំឯកសារទាំងឡាយ ដើម្បីដាក់ជូនក្រុមប្រឹក្សាភិបាលចាត់ចែងអនុវត្តរាល់សេចក្តីសម្រេចរបស់ក្រុមប្រឹក្សាភិបាល ។ តាមដំណាក់កាលនីមួយៗ ប្រធានអគ្គនាយកត្រូវរាយការណ៍ជូនក្រុមប្រឹក្សាភិបាល អំពីសកម្មភាពរបស់ **ទំនារកោស្រីត្រួត** ។
- ២-ទទួលដឹកនាំ **ទំនារកោស្រីត្រួត** លើផ្នែករដ្ឋបាលបច្ចេកទេស អាជីវកម្ម សេវាកម្ម និងហិរញ្ញវត្ថុ ។
- ៣-តំណាងឲ្យ **ទំនារកោស្រីត្រួត** ចំពោះមុខតុលាការ និងតុលាការក្នុងការបំពេញលិខិតស្នាមស៊ីវិល, រដ្ឋបាល ឬ លិខិតតុលាការក្នុងក្របខ័ណ្ឌច្បាប់ និងការសម្រេចរបស់ក្រុមប្រឹក្សាភិបាល ។
- ៤-មានសិទ្ធិជ្រើសរើស តែងតាំង ដកហូតដំណែង ឬបញ្ឈប់ការងារនិងមានសិទ្ធិបញ្ជាត្រួតត្រាបណ្តាភ្នាក់ងារ ឬមន្ត្រីគ្រប់រូបដែលជានិយោជិតរបស់ **ទំនារកោស្រីត្រួត** ដោយអនុវត្តតាមលក្ខន្តិកៈ បុគ្គលិក ឬ ច្បាប់ជាធរមាននិងតាមការសម្រេចរបស់ក្រុមប្រឹក្សាភិបាល ។
- ៥-មានសិទ្ធិផ្ទេរអំណាចមួយភាគ ឬទាំងអស់ រួមទាំងការផ្ទេរសិទ្ធិចុះហត្ថលេខាទៅមន្ត្រីដែលនៅក្រោមឱវាទស្របតាមលក្ខខណ្ឌដែលបានកំណត់ដោយក្រុមប្រឹក្សាភិបាល ។
- ៦-តំណាងឲ្យ **ទំនារកោស្រីត្រួត** ចំពោះមុខតុលាការ និងសាលាជំរះក្តីគ្រប់ជាន់ថ្នាក់ក្នុងករណីចោទប្រកាន់វាវាពារក្តីឲ្យ **ទំនារកោស្រីត្រួត** និងការប្តឹងជំទាស់ផ្សេងៗ ។

**មាត្រា ១៥.** លាភការរបស់ក្រុមប្រឹក្សាភិបាល និងប្រាក់បំណាច់ របស់ប្រធានអគ្គនាយកត្រូវកំណត់ដោយរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ តាមសំណើរបស់ក្រុមប្រឹក្សាភិបាល ។

មាត្រា ១៦. - ការចុះ និង ការអនុវត្តនីតិវិធីសន្យាដោយ ចំការកេរស៊ីត្រូក ត្រូវគោរពតាមបែបបទនិងនីតិវិធីដែល  
កំណត់ដោយច្បាប់ជាធរមាន ។

មាត្រា ១៧. - ចំការកេរស៊ីត្រូក កាន់កាប់គណនេយ្យរបស់ខ្លួន ដោយប្រើក្របខណ្ឌប្រកាសស្របតាមបទ  
បញ្ជាគណនេយ្យកម្ពុជា និងតាមវិធាននៃគណនេយ្យ ដែលកំណត់ដោយក្រសួងសេដ្ឋកិច្ច  
និងហិរញ្ញវត្ថុ ។

- ការិយបរិច្ឆេទគណនេយ្យចាប់ផ្តើមពីថ្ងៃទី០១ ខែមករា ហើយបញ្ចប់នៅថ្ងៃទី៣១ ខែធ្នូ  
នៃឆ្នាំដែល ។

- ប្រធានគណនេយ្យ ត្រូវតែងតាំងដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុតាម  
សំណើរបស់ក្រុមប្រឹក្សាភិបាល ដោយមានការយល់ព្រមពីរដ្ឋមន្ត្រីក្រសួងកសិកម្ម រុក្ខា ប្រមាញ់  
និងនេសាទ ។

- តុល្យការ និងគណនីគ្រប់គ្រងត្រូវកំណត់ដោយក្រុមប្រឹក្សាភិបាល មុនថ្ងៃទី៣០ ខែមីនា នៃឆ្នាំ  
បន្ទាប់ (ឆ្នាំបិទការិយបរិច្ឆេទ) ឈរលើរបាយការណ៍នៃគណនេយ្យករជន្មាម្នាក់ដែលមានមុខងារ  
ជាស្នងការគណនី ។

- តុល្យការ និងគណនីគ្រប់គ្រង ព្រមទាំងរបាយការណ៍របស់ស្នងការគណនីត្រូវដាក់សុំការយល់  
ព្រមពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុក្នុងអំឡុងពេលមិនលើសពី ១៥ ថ្ងៃ រាប់ពីថ្ងៃដែលក្រុម  
ប្រឹក្សាភិបាលបានពិនិត្យចេញលើកសារទាំងឡាយ ។ ឯកសារទាំងនេះត្រូវបញ្ជូនទៅក្រសួងអាណា-  
ព្យាបាល ដើម្បីសុំមតិទៅតាមលក្ខខណ្ឌដែលមានចែងក្នុងមាត្រា១៦ នៃព្រះរាជក្រមលេខ ជស/  
រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ស្តីពីលក្ខន្តិកៈនៃសហគ្រាសសាធារណៈ ។

មាត្រា ១៨. - ស្នងការគណនី ត្រូវបានតែងតាំងដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សំរាប់  
អាណត្តិ បី ការិយបរិច្ឆេទ ។ អាណត្តិនេះអាចបន្តទៀតបានតាមសំណើរបស់ក្រុមប្រឹក្សាភិបាល ។

- លាភការសំរាប់ស្នងការគណនី ត្រូវកំណត់ដោយក្រុមប្រឹក្សាភិបាល និងត្រូវចំណាយក្នុងបន្ទុក  
អាជីវ កម្មរបស់ ចំការកេរស៊ីត្រូក ។

- ស្នងការគណនី ត្រូវធ្វើរបាយការណ៍ដើម្បីបញ្ជាក់គណនីប្រចាំឆ្នាំនៃការិយបរិច្ឆេទមានភាពស្មោះត្រង់  
និងត្រឹមត្រូវល្អ ហើយឆ្លុះបញ្ចាំងអំពីភាពពិតប្រាកដនៃស្ថានភាពហិរញ្ញវត្ថុរបស់ ចំការកេរស៊ីត្រូក ។

- បេសកកម្មរបស់ស្នងការគណនី អនុលោមតាមបទបញ្ញត្តិនៃអនុក្រឹត្យលេខ ៤២ អនក្រ.បក ចុះថ្ងៃ  
ទី៦ ខែសីហា ឆ្នាំ១៩៩៧ ស្តីពីស្នងការគណនីនៃសហគ្រាសសាធារណៈ ។

ស្នងការគណនីអាចចូលរួមប្រជុំជាមួយក្រុមប្រឹក្សាភិបាលបាន តាមការអញ្ជើញរបស់ប្រធានក្រុមប្រឹក្សាភិបាល ។

មាត្រា ១៩ .- រៀងរាល់ឆ្នាំមុនថ្ងៃទី០១ ខែតុលា ក្រុមប្រឹក្សាភិបាលត្រូវផ្តល់ការយល់ព្រមលើគំរោងផែនការប្រចាំឆ្នាំបន្ទាប់របស់សហគ្រាស តាមសំណើរបស់ប្រធានអគ្គនាយកហើយបញ្ជូនគំរោងនេះដើម្បីសុំការអនុម័តពីរដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

គំរោងផែនការប្រចាំឆ្នាំត្រូវបញ្ជាក់នូវ :

- ១- កម្មវិធីវិនិយោគ ព្រមទាំងហិរញ្ញប្បទានបំរុងសំរាប់សំរេចកម្មវិធីវិនិយោគនេះ ។
- ២- ថវិកាសំរាប់ដំណើរការនៃ ចំការកៅស៊ូត្រួត ។
- ៣- ការប៉ាន់ស្មានថ្លៃទិញ,លក់ មុខទំនិញដែលស្ថិតក្នុងអាជីវកម្ម សេវាកម្មរបស់ ចំការកៅស៊ូត្រួត ។
- ៤- លក្ខណៈវិនិច្ឆ័យសំរាប់វាស់វែងលទ្ធផលសេដ្ឋកិច្ចនិងហិរញ្ញវត្ថុរបស់ចំការកៅស៊ូត្រួត ។

មាត្រា ២០ .- ធនធាននៃ ចំការកៅស៊ូត្រួត ជាអាទិ៍មាន :

- + ប្រាក់ដើមទុនដែលរដ្ឋផ្តល់ឲ្យ (តុល្យការដំបូងនៅពេលបង្កើត) ។
- + ប្រាក់ដើមទុនដែលរដ្ឋអាចផ្តល់ឲ្យបន្ថែម ។
- + ប្រាក់ចំណូលផ្សេងៗគ្រប់ប្រភេទបានមកពីសកម្មភាពរបស់ ចំការកៅស៊ូត្រួត ។
- + ប្រាក់បានមកពីការលក់ ឬការផ្តល់ចលនវត្ថុ និងអចលនវត្ថុរបស់ ចំការកៅស៊ូត្រួត ។
- + ប្រាក់បានមកពីការខ្ចីបុល និង ប្រាក់អំណោយផ្សេងៗ ។

មាត្រា ២១ .- ចំណាយនៃ ចំការកៅស៊ូត្រួត រួមមាន :

- + ចំណាយប្រក្រតីសំរាប់ដំណើរការ
- + ចំណាយវិនិយោគ
- + ចំណាយសាងសង់ និងជួសជុល
- + សងបំណុល
- + ចំណាយផ្សេងៗ

មាត្រា ២២ .- ចំការកៅស៊ូត្រួត អាចមានគណនីក្នុងធនាគារពាណិជ្ជកម្មផ្សេងៗ ហើយប្រើប្រាស់គណនីនេះសំរាប់តម្រូវការរបស់ខ្លួន ។

មាត្រា ២៣ .- ជារៀងរាល់ឆ្នាំ ក្រោយពីមានការសំរេចពី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងរដ្ឋមន្ត្រីក្រសួងកសិកម្មរុក្ខាប្រមាញ់ និង នេសាទ ប្រាក់ចំណេញដែល ចំការកៅស៊ូត្រួត ទទួលបានក្រោយពីការទូទាត់ ស្របតាមវិធានគណនេយ្យ ចំការកៅស៊ូត្រួត មានសិទ្ធិប្រើប្រាស់ប្រាក់ចំណេញនេះឲ្យសមស្របទៅតាមលក្ខណៈច្បាប់ ។

មាត្រា ២៤ .- រដ្ឋធានាតែចំពោះបំណុលណាដែលមានការយល់ព្រមជាមុន ពីក្រសួងសេដ្ឋកិច្ច និងហិរញ្ញវត្ថុ ។



ជំពូក ៤

ការទំនាក់ទំនងជាមួយរដ្ឋ

មាត្រា ២៥ - រយៈពេល ១៥ ថ្ងៃ យ៉ាងយូរ បំផុត ក្រោយពីការអនុម័តរបស់ក្រុមប្រឹក្សាភិបាល ចំការកៅស៊ូ ត្រូវ ធ្វើជូន រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ និងរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ នូវឯកសារ ដូចខាងក្រោមនេះ ៖

- កំណត់ហេតុប្រជុំនៃក្រុមប្រឹក្សាភិបាល
- គំរោងផែនការរបស់សហគ្រាស (ដូចមានចែងក្នុងមាត្រា ១៩)
- របាយការណ៍ស្តីពីសកម្មភាព-គុណ្យការ និងគណនីគ្រប់គ្រងទាំងឡាយរបស់ ចំការកៅស៊ូ ត្រូវ

របាយការណ៍ស្តីពីការត្រួតពិនិត្យ របស់ស្នងការគណនី ។

មាត្រា ២៦ : ត្រូវបានដាក់ឱ្យនៅអម ចំការកៅស៊ូ ត្រូវ រដ្ឋមន្ត្រីត្រួតពិនិត្យរដ្ឋម្នាក់ដែលត្រូវតែងតាំងដោយ អនុក្រឹត្យ តាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ។

មន្ត្រីត្រួតពិនិត្យរដ្ឋ មានសិទ្ធិចូលរួមគ្រប់កិច្ចប្រជុំ របស់ក្រុមប្រឹក្សាភិបាល ហើយអាច ផ្តល់យោបល់លើគ្រប់ចំណុចនៃរបៀបវារៈតែម្ចាស់ឡើងអនុម័តឡើយ ។ មន្ត្រីត្រួតពិនិត្យរដ្ឋ ត្រូវបំពេញបេសកកម្មដោយអនុលោមតាមបទបញ្ញត្តិនៃមាត្រាទី២០ ទៅ ២៥ នៃព្រះរាជក្រមលេខ ជស/រកម/០៦៩៦/០៧ ចុះថ្ងៃទី១៧ ខែមីនា ឆ្នាំ១៩៩៦ ស្តីពីលក្ខន្តិកៈទូទៅនៃសហគ្រាស សាធារណៈ ។

ជំពូក ៥

អវសានបញ្ញត្តិ

មាត្រា ២៧ - បទបញ្ញត្តិទាំងឡាយដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ២៨ - រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រី ក្រសួងសេដ្ឋកិច្ច និងហិរញ្ញវត្ថុ អភិបាលខេត្តកំពង់ចាម រដ្ឋមន្ត្រី រដ្ឋលេខាធិការ គ្រប់ក្រសួង ស្ថាប័ន មានភារកិច្ចអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ១៥ ខែ មីនា ឆ្នាំ ១៩៩៩

នាយករដ្ឋមន្ត្រី  
ហត្ថលេខា និង ត្រា  
ហ៊ុន សែន

បានយកសេចក្តីជំរាបជូនសម្តេចនាយករដ្ឋមន្ត្រី

ទេសរដ្ឋមន្ត្រី  
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ  
ហត្ថលេខា  
គាត យន្ត

រដ្ឋមន្ត្រី  
ក្រសួងកសិកម្ម រុក្ខាប្រមាញ់ និងនេសាទ  
ហត្ថលេខា  
យនា សុខ

\*\*\*